

राष्ट्रिय कृषिगणना, २०७८ का लागि करारमा गणक तथा सुपरिवेक्षक भर्नाका लागि अनलाइन मार्फत दरखास्त आव्हान सम्बन्धमा

सूचना

राष्ट्रिय कृषिगणना, २०७८ मा तथ्याङ्क संकलन गर्ने कार्यका लागि गणक तथा सुपरिवेक्षकलाई छानिएका गणना क्षेत्रमा परिचालन गरिदैछ । राष्ट्रिय कृषिगणना सञ्चालन तथा व्यवस्थापनसम्बन्धी आदेश, २०७८ बमोजिम केन्द्रीय तथ्याङ्क विभागले राष्ट्रिय कृषिगणना प्रयोजनका लागि सार्वजनिक सूचना जारी गरी दरखास्त दिने योग्यता पुगेका नेपाली नागरिक मध्येबाट ५ हजार २३ जना गणक र १ हजार २ सय ८० जना सुपरिवेक्षक छनौट गरी करारमा नियुक्ति गर्दैछ । उक्त आदेशले दिएको अधिकार प्रयोग गरी राष्ट्रिय कृषिगणना निर्देशक समितिको मिति २०७८।११।८ मा बसेको बैठकले उल्लेखित संख्यामा गणक तथा सुपरिवेक्षक छनौटका लागि स्थानीय व्यक्तिलाई प्राथमिकता दिने भनी अनुमोदन समेत गरेको छ । यस बमोजिम गणक तथा सुपरिवेक्षक भर्ना प्रक्रियाका लागि विभागले तयार गरेको अनलाइन जनशक्ति भर्ना प्रणालीमा दरखास्त आव्हान गरिएको छ । अनलाइन जनशक्ति भर्नाका लागि समयावधि, योग्यता, प्राथमिकता, सेवा सुविधा र अनलाइन दरखास्त फाराम भर्ने तरिका निम्न बमोजिम रहेको छ ।

१. मिति २०७८।११।१० देखि २०७८।१२।७ गतेसम्म अनलाइन दरखास्त फाराम भर्न सकिनेछ ।
२. मिति २०७८।१२।१ देखि प्रत्येक प्रदेश तथा जिल्लामा प्रदेश/जिल्ला कृषिगणना कार्यालय खोलिने भएकाले चैत्र १ गतेदेखि चैत्र ७ गतेसम्म कागजी दरखास्त फाराम ती कार्यालयहरूमा पनि बुझाउन सकिनेछ ।
३. देशको जुनसुकै भू भागबाट उम्मेदवारले योग्यताका आधारमा दरखास्त फाराम भर्न सक्नेछन् । दरखास्त फाराम बुझाउन कुनै शुल्क लाग्ने छैन ।
४. तोकिएको शैक्षिक योग्यता पूरा गरेको नागरिकले सुपरिवेक्षक र गणक दुवैका लागि दरखास्त दिन सक्ने व्यवस्था गरिएको छ । तर, भर्ना भने कुनै एक पदका लागि मात्र गरिनेछ ।
५. छनौटमा परेको उम्मेदवारलाई स्थायी बसोबास भएको ठेगानामा काम गर्न प्राथमिकता दिइने छ । हाल वा अक्सर बसोबास गरेको ठेगाना भएको स्थानमा पनि कार्य गर्न खटाउन सकिनेछ ।
६. उम्मेदवारले प्राथमिकताका आधारमा बढीमा २ वटासम्म काम गर्न चाहेको क्षेत्र उल्लेख गर्न पाउने छन् । त्यसमध्येबाट निजलाई कुनै एक क्षेत्रमा खटाइनेछ ।
७. उम्मेदवारको योग्यता देहाय बमोजिम रहेको छ ।

क. गणकको लागि दश जोड दुई वा सो सरह उत्तीर्ण भएको र सुपरिवेक्षकको लागि स्नातक तह वा सो सरह उत्तीर्ण भएको ।

ख. उमेरको हकमा दरखास्त दिने अन्तिम दिनसम्म पुरुषको लागि १८ वर्ष पूरा भई ४० वर्ष ननाघेको र महिलाको हकमा १८ वर्ष पूरा भई ४५ वर्ष ननाघेको ।

८. विशेष प्राथमिकता

- (क) कृषि वा पशु विज्ञान वा तथ्यांक विषय लिई अध्ययन गरेको,
- (ख) राष्ट्रियस्तरको गणना तथा सर्वेक्षणमा कार्य अनुभव भएको,
- (ग) सम्बन्धित स्थानीय निकायमा बसोबास भएको र स्थानीय भाषाको ज्ञान भएको ।

९. अनलाइन निवेदन साथ पेश गर्नु पर्ने आवश्यक कागजात (इमेज फाइल)

- (क) नेपाली नागरिकताको प्रमाण पत्र,
- (ख) पासपोर्ट साईजको फोटो,
- (ग) शैक्षिक योग्यताको लब्धाङ्क प्रमाणपत्र (Transcript),
- (घ) तालिम तथा अनुभवको प्रमाणपत्र ।

१०. करार अवधि र सेवा सुविधा

क. गणकः २ (दुई) महिनाको लागि करार भर्ना गरिनेछ । उक्त अवधिमा ८ दिनको तालिम र ४५ दिन तोकिएको गणना क्षेत्रमा तथ्यांक संकलन सहित २ महिनासम्म कृषिगणनाको कार्यमा संलग्न हुनुपर्नेछ । गणकले प्रति महिना नेपाल सरकारको राजपत्र अनंकित वितीय श्रेणीले पाउने शुरु स्केल रकम बराबरको कृषिगणना निश्चित रकम पाउनेछ ।

ख. सुपरिवेक्षकः २ महिनाको लागि करारमा भर्ना गरिनेछ । उक्त अवधिमा ९ दिनको तालिम सहित तथ्यांक संकलन कार्यको सुपरिवेक्षण तथा तोकिएको क्षेत्रहरूको तथ्यांक संकलन लगायत २ महिनासम्म कृषिगणनाको कार्यमा संलग्न हुनुपर्नेछ । सुपरिवेक्षकले प्रति महिना नेपाल सरकारको राजपत्र अनंकित प्रथम श्रेणीले पाउने शुरु तलब रकम बराबरको कृषिगणना निश्चित रकम पाउनेछ ।

अनलाइन दरखास्त फाराम भर्ने तरिका

(क) केन्द्रीय तथ्यांक विभाग अन्तर्गतको सवडोमेन <https://agricensus.cbs.gov.np> मा गएर अनलाइन दरखास्त फाराम भर्न सकिनेछ ।

(ख) त्यसैगरी केन्द्रीय तथ्यांक विभागको वेबसाइट www.cbs.gov.np तथा राष्ट्रिय कृषिगणना २०७८ को सवडोमेन agricensusnepal.gov.np मा गएर Pop-up मा लेखिएको “यहाँ क्लिक गर्नुहोस्” मा क्लिक गरी अनलाइन दरखास्त फाराम भर्न सकिन्छ ।

(ग) उम्मेदवारले वेबसाइटको होम पेजमा दिइएका निर्देशनहरूको अध्ययन गर्नु पर्दछ । फाराम भर्नका लागि नमूना फाराम हेरेर समेत जानकारी लिने व्यवस्था गरिएको छ ।

(घ) योग्यता पुगेको उम्मेदवारले नागरिकतामा भएको जन्म साल, महिना र गते, नागरिकता प्रमाण पत्र नम्बर, नागरिकता जारी भएको जिल्ला, सम्पर्क मोबाइल नम्बर र उम्मेदवारको लिंग अनिवार्यरूपमा भरी आवेदन गर्नुपर्नेछ । तोकिएको उमेरहद भन्दा बढी वा घटी हुनु हुँदैन र तोकिएको शैक्षिक योग्यता अनिवार्यरूपमा मिल्नु पर्ने हुन्छ ।

(ङ) प्रविष्ट गरिएका विवरणहरु ठिक भए नभएको जाँचका लागि उम्मेदवारले विवरण भरी सकेपछि preview पेज हेर्न सकिनेछ । त्यसमा उम्मेदवारले भरेको विवरणका साथै अपलोड गरिएका कागजात समेत देखिनेछ ।

(च) यदि कुनै विवरण अन्यथा प्रविष्ट भएको रहेछ वा सो सच्याउनु पर्ने भएमा सोही preview पेजमा माथि पटी रहेको सम्पादन गर्नुहोसमा क्लिक गरी पुनः विवरण सच्याउन सकिनेछ ।

(छ) अनलाइन आवेदन गर्नुपर्ने विवरण एवं कागजातहरु नभरेको/प्राप्त नभएको वा स्पष्ट नभएको कारण आवेदन रद्द हुन सक्ने भएकोले आवेदकले SUBMIT गर्नुभन्दा पहिले विवरण राम्ररी रुजु गर्नु पर्दछ ।

(ज) त्यसरी भरिएको फाराम विधिपूर्वक पेश गर्नका लागि उम्मेदवारले “दरखास्त पेश गर्नुहोस” मा क्लिक गर्नुपर्दछ । एकपटक पेश भइसकेको दरखास्त पुनःसम्पादन गर्न सकिने छैन ।

(झ) उम्मेदवारले नयाँ फाराम भरी सेभ गरी राखेको दिनले ७ (सात) दिनसम्म त्यस्तो फाराममा आवश्यक जानकारी फेरबदल गरी अन्तिममा पेश गरी सब्मिसन् नम्बर (Submission Number) प्राप्त गर्न सक्नेछ । यसका लागि फारामको तल पट्टी रहेको “सेभ गर्नुहोस” बटनमा क्लिक गर्नुपर्दछ ।

(ञ) उम्मेदवारले एकपटक फाराममा अनिवार्य रहेका विवरण भरी पेश गरी सब्मिसन् नम्बर लिइसकेकोमा त्यस्तो फाराम सम्पादन गरी पुनः पेश गर्न सकिने छैन ।

गणक तथा सुपरिवेक्षक भर्ना प्रक्रियामा स्थानीय व्यक्तिलाई प्राथमिकता दिइने हुँदा योग्यता पुगेका इच्छुक व्यक्तिले आफ्नो स्थानीय तहको लागि दरखास्त दिनुहुन तथा सोही अनुसार सूचित गर्नुहुन आम समुदायमा केन्द्रीय तथ्याङ्क विभाग अनुरोध गर्दछ ।

मिति: २०७८।११।१०



नेपाल सरकार
राष्ट्रिय योजना आयोग
केन्द्रीय तथ्याङ्क विभाग